

## ΤΗ ΚΒ' ΤΟΥ ΑΥΤΟΥ ΜΗΝΟΣ ΑΠΡΙΛΙΟΥ

Μνήμη τοῦ Ὁσίου Πατρὸς ἡμῶν Θεοδώρου τοῦ Συκεώτου.

### ΕΙΣ ΤΟΝ ΕΣΠΕΡΙΝΟΝ

Εἰς τό, κυριε ἐκέκραξα, ψάλλομεν Στιχηρὰ Προσόμοια.

Ἦχος α'

Τῶν οὐρανίων ταγμάτων

Ἱερομύστης τοῦ Λόγου Πάτερ γενόμενος, καὶ ἀρεταῖς ἐκλάμψας, τὴ τοῦ Πνεύματος αἴγλη, Θεόδωρε τρισμάκαρ, παρέχεις ἡμῖν, ἰαμάτων χαρίσματα, τοῖς ἐν τῇ μνήμῃ σου ταύτῃ τῇ Ἱερά, προσιοῦσι καὶ τιμώσί σε.

Ταῖς οὐρανίαις ἀκτίσι περιλαμπόμενος, τὴ τοῦ Χριστοῦ δυνάμει, τὰς ἰάσεις παρέχεις, τοῖς πίστει σὲ αἰτοῦσι, καὶ εὐσεβῶς, ἐκτελοῦσι τὴν μνήμην σου, θεομακάριστε Πάτερ θαυματουργέ, ἀξιάγαστε Θεόδωρε.

Τοῦ ἀμπελωνος ἐργάτης, διὰ τῆς πράξεως, τῶν ἐντολῶν ἐδείχθης, τοῦ Χριστοῦ θεοφόρε, διὸ τῆς βασιλείας, τῆς ἄνω λαβῶν, μυστικῶς τὸ δηνᾶριον, ἀδιαλείπτως πρεσβεύεις ὑπὲρ ἡμῶν, τῶν τιμώντων σὲ Θεόδωρε.

Δόξα... Καὶ νῦν... Θεοτοκίον

Θεομακάριστε Κόρη Θεοχαρίτωτε, ἢ των ἁμαρτανόντων, κραταιὰ προστασία, τῶν καταπονουμένων ἢ κραταιά, καὶ βεβαία ἀντίληψις, Θεοκυῆτορ Παρθένε, πάντων πιστῶν, καταφύγιον πανύμνητε.

Ἡ Σταυροθεοτοκίον

Ἐν τῷ Σταυρῷ σὲ ὀρῶσα, Χριστὲ κρεμᾶμενον, ἢ ἄμωμος Παρθένος, ἢ ἀσπόρως τεκοῦσα, ἐβόα θρηνωδοῦσα, Υἱὲ καὶ Θεέ, τίς ἢ θεία καὶ ἄφατος, οἰκονομία σου Λόγε, δι' ἧς βροτους, τῆς κατάρας ἠλευθέρωσας!

Καὶ Ἀπόλυσις

ΕΙΣ ΤΟΝ ΟΡΘΟΝ

Οἱ Κανόνες τῆς ἡμέρας, καὶ τοῦ Ἁγίου, οὗ ἢ Ἀκροστιχίς.

Θεῖόν σε δῶρον παμμάκαρ μέλω, Πάτερ. Ὁ Ἰωσήφ.

Ὡδή α' Ἦχος δ'

Ὁ Εἰρμός

«Τῷ ὀδηγήσαντι πάλαι, τὸν Ἰσραὴλ φεύγοντα, ἐκ τῆς δουλείας τοῦ Φαραώ, καὶ ἐν ἐρήμῳ θρέψαντι, ἄσωμεν ὧς λυτρωτὴ ἡμῶν Θεῷ, ὅτι δεδόξασται».

Θεοφεγγὴ σὲ ἀστέρα, ὁ νοητὸς Ἥλιος, τῷ στερεώματι Σοφέ, τῆς Ἐκκλησίας ἀνέδειξε, βολὰς θαυμάτων ἐκπέμποντα πάντοτε, καὶ παθημάτων τὴν ἀχλὺν ἀφανίζοντα.

Ἐκ μητρικῆς σὲ νηδύος, Ὁ Ποιητὴς Ὅσιε, Ἱερεμίαν ὡς τὸ πρῖν, καθαγιάσας εἰργάσατο, σκεῦος τοῦ Πνεύματος εὐχρηστον, πνεύματα ἀποσοβοῦντα, πονηρὰ Πάτερ Θεόδωρε.

Ἰδρῶσι τῆς ἐγκρατείας, φλόγα παθῶν ἔσβεσας, καὶ ἐπομβρία προσευχῶν, ρεῖθρα θαυμάτων ἔβλυσας, καύσωνα ἀρρωστημάτων σβεννύοντα, Πάτερ Θεόδωρε.

Θεοτοκίον

Ὁ ἀγεώργητος βότρυς, σοῦ ἐκ γαστρὸς ἤνθησε, Παρθενομητορ γλυκασμόν, ἀναβλαστάνων ἀφέσεως, καὶ εὐφροσύνης πανάχραντε, ἅπασι τοῖς ἐκ τῆς μέθης, τῶν δεινῶν παραφρονήσασιν.

### Ὦδὴ γ' Ὁ Εἰρμὸς

«Ὁ στερεῶν βροντὴν καὶ κτίζων πνεῦμα, στερέωσόν με Κύριε, ἵνα ὕμνῶ σε εἰλικρινῶς, καὶ ποιῶ τὸ θέλημά σου, ὅτι οὐκ ἔστιν Ἅγιος, ὡς σὺ ὁ Θεὸς ἡμῶν».

Ὡς θαυμαστὸς ὁ βίος σου θεόφρον! ὡς φοβερὰ τὰ θαύματα! ὡς ὑψηλὴ σου ἡ πρὸς Θεόν, οἰκείωσις καὶ νεῦσις, καὶ ἀκλινῆς ἀνάβασις! πανένδοξε Θεόδωρε.

Ῥύμην παθῶν ἀνέστειλας παμμάκαρ, τῶν πόνων ἐπιδόσεσι, καὶ τῶν δαιμόνων τὰς δολεράς, ἐξηφάνισας ἐνέδρας, τοῦ Παναγίου Πνεύματος, ἰσχῦϊ Θεόδωρε.

Οἱ τῆ σεπτῆ προστρέχοντες σορῶ σοῦ, ἐκ ταύτης ἀρνούμεθα, τῶν ἰαμάτων τοὺς θησαυρούς, καὶ θαυμάτων τὰ πελάγη, καὶ δωρεὰν τὴν ἄφθονον, ὑμνούντές σε Θεόδωρε.

### Θεοτοκίον

Νόμοι ἐν σοὶ τῆς φύσεως Παρθένε, καινοτομοῦνται, τίκεις γάρ, ὑπερφυῶς τὸν Δημιουργόν, ὑπὲρ λόγον τὸν Δεσπότην, ὃν ἐκτενῶς ἰκέτευε, σωθῆναι τοὺς δούλους σου.

### Κάθισμα Ἦχος δ'

#### Ὁ ὑψωθείς

Ἀγωνισάμενος καλῶς Ἱεράρχα, κατὰ πνευμάτων πονηρῶν ἐξουσίαν, παρὰ Κυρίου ἔλαβες Θεόδωρε, λύειν τὰ νοσήματα, καὶ ἰάσθαι ποικίλα, πάντων ἀρρωστήματα, τῶν πιστῶς προστρεχόντων, τῆ σὴ τιμία πάντοτε σορῶ, ἣν προσκυνοῦντες ἀεὶ εὐφημοῦμέν σε.

### Θεοτοκίον

Τῶν ἀκαθάρτων λογισμῶν μου τὰ πλήθη, καὶ τῶν ἀτόπων ἐννοιῶν τὰς νιφάδας, τίς ἐξείπειν δυνήσεται Παρθένε ἀγνή, τὰς ἐπαναστάσεις δέ, τῶν ἀσάρκων ἐχθρῶν μου, τίς ἐκδιηγῆσεται, καὶ τὴν τούτων κακίαν, Ἀλλὰ τῆ σὴ, πρεσβεία ἀγαθῆ, τούτων μοὶ πάντων τὴν λύτρωσιν δώρησαι.

### Ἡ Σταυροθεοτοκίον

Τὸν ἐξ ἀνάρχου τοῦ Πατρὸς γεννηθέντα, ἡ ἐπ' ἐσχάτων σὲ σαρκὶ τετοκυία, ἐπὶ Σταυροῦ κρεμάμενον ὀρώσά σε Χριστέ, Οἴμοι! ἀνεκραύγαζε, ποθεινότατον Τέκνον, τί, σοὶ ἀνταπέδωκε, τῶν Ἑβραίων ὁ δῆμος; Ἀλλὰ ἀνάστηθι καὶ σῶσον ὡς Θεός, τὸν κόσμον πάντα, χειρὸς τοῦ ἀλάστορος.

### Ὦδὴ δ' Ὁ Εἰρμὸς

«Εἰσακήκοα ὁ Θεός, τὴν ἀκοὴν σου καὶ ἐφοβήθην, κατενόησα τὰ ἔργα σου, καὶ ἐξέστην Κύριε, ὅτι τῆς σῆς αἰνέσεως πλήρης ἡ γῆ».

Ποταμὸς ὑπάρχεις σαφῶς, πεπληρωμένος ναμάτων θείων, χαρισμάτων τε τοῦ Πνεύματος, καταρδεύων ἅπασαν, τὴν Ἐκκλησίαν Πάτερ Θεόδωρε.

Ἀπηγγόνισας τὸν ἐχθρόν, νευραῖς τῶν πόνων τῶν σῶν παμμάκαρ, καὶ τὰ τούτου ἐξωλόθρευσας, πονηρὰ στρατεύματα, τῶν προσευχῶν σου ξίφει Θεόδωρε.

Μελετῶν τὸν νόμον Θεοῦ, ἐν διεξόδοις τῆς ἐγκρατείας, θεῖον ξύλον ἀνεβλάστησας, εὐκαρπίαν πράξεων, τῶν ἐναρέτων φέρων Θεόδωρε.

### Θεοτοκίον

Μακαρία ἐκ γενεῶν, πασῶν ἐδείχθης, Χριστὸν τεκοῦσα, μακαρίους ἐργαζόμενον, τοὺς αὐτῶ δουλεύοντας, Παρθενομῆτορ ἄχραντε Δέσποινα.

### Ὦδὴ ε' Ὁ Εἰρμὸς

«Ἀνάτειλόν μοι Κύριε, τὸ φῶς τῶν προσταγμάτων σου, ὅτι πρὸς σὲ Χριστέ τὸ πνεύμά μου, ὀρθρίζει καὶ ὕμνεϊ σε, σὺ γὰρ εἶ Θεὸς ἡμῶν, καὶ πρὸς σὲ καταφεύγω, τῆς εἰρήνης Βασιλεῦ».

Ἀκοίμητον λαμπάδα σε, καὶ λύχνον μὴ σβεννύμενον, τὸ φῶς τὸ ἄχρονον ἀνέδειξε, τοῖς ζόφω κρατουμένοις, τῶν παθῶν Θεόδωρε, καὶ τῆ ἀμαυρότητι, τῶν πολλῶν ἀμαρτιῶν.

Καλῶς παιδοτριβούντά σε, τὸν Μάρτυρα Γεώργιον, ἐξ ἀπαλῶν ὀνύχων ἔσχηκας, καὶ τούτου ἐμμήσω, τὸ ἐν πᾶσι πρόθυμον, καὶ τὴν πρὸς τὸν Κύριον, Πάτερ Ὅσιε στοργήν.

Ἀνόθευτον ἐγκράτειαν, ὑπομονὴν ἀσύγκριτον, πίστιν ἐλπίδα καὶ ταπείνωσιν, ἔσχες ὑπὲρ ἄνθρωπον, ὅθεν ὑπερβάλλουσαν, χάριν εὔρες ἐκ Θεοῦ.

#### Θεοτοκίον

Ῥανίσι τοῦ ἐλέους σου, κατάρδευσον Πανάχραντε, τὴν ἐκτακεῖσάν μου διάνοιαν, φλογμῷ τῆς ἀμαρτίας, καὶ τὸν ἐσβεσμένον μου, τῆς καρδίας ἄναψον, λύχον πύλη τοῦ φωτός.

#### Ὡδὴ ς' Ὁ Εἰρμὸς

«Ζάλη με λογισμῶν καταλαβοῦσα, εἰς βυθὸν καθέλκει με, ἀμέτρων ἀμαρτημάτων ἀλλὰ σὺ Κυβερνήτα ἀγαθέ, προφθάσας ἀνάγαγε, ὡς τὸν Προφήτην καὶ σώσόν με».

Μέριμναν τῶν γηϊνῶν ἀπεκρούσω, ὄλον δὲ ἐκένωσας, τὸν πόθον πρὸς τὸν Δεσπότην, ἐνηδόμενος τούτου καλλοναίς, καὶ ταις ἀναβλυζούσαις, Πάτερ ἐκεῖθεν ἐλλάμψῃσιν.

Ἐλυσας παγετὸν τῆς ἀμαρτίας, κρύει πιεζόμενος, κλωβοῦ ἰστάμενος μέσον, καὶ ὡς ἄσαρκος Πάτερ, προσβολάς, ὑπήνεγκας ἀέρον, θεία θαλπόμενος χάριτι.

Λάρνακι ἱερά σου προσιόννες, ὀσμῆς θείας γνώσεως, πληρούμεθα Ἱεράρχα, δυσωδίας λυτρούμενοι παθῶν, οἱ πόθῳ σὲ τιμῶντες, θαυματουργεῖ Πάτερ Ὅσιε.

#### Θεοτοκίον

Παθῶν με τρικυμία συνταράσσει, βυθὸς ἀπογνώσεως, χειμάζει μου τὴν καρδίαν, κυβερνήτην κυήσασα Χριστόν, Παρθένε καὶ Σωτήρα, ῥύσαι καὶ σώσόν με δέομαι.

#### Κοντάκιον Ἦχος γ' Ἡ Παρθένος σήμερον

Ὡς πυρίνω ἄρματι, ταις ἀρεταῖς Θεοφόρε, ἐπιβάς ἀνέδραμες, εἰς οὐρανίους οἰκίσεις, Ἄγγελος μετὰ ἀνθρώπων συμβιοτεύων, ἄνθρωπος σὺν τοῖς Ἄγγελοις περιχορεύων, διὰ τοῦτο ἀνεδείχθης, θαυμάτων θεῖον, δοχεῖον Θεόδωρε.

#### Συναξάριον

Τῆ ΚΒ' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν Θεοδώρου τοῦ Συκεώτου, Ἐπισκόπου Ἀναστασιουπόλεως.

#### Στίχοι

- Καὶ Θεοδώρω, καὶ νεκρῷ Θεοδώρου,
- Τὸ θαυματουργεῖν δῶρον ἐκ Θεοῦ μέγα.
- Εἰκάδι δευτερὴ Συκεώτην τύμβος ἔκρυσεν.

Τῆ αὐτῆ ἡμέρα, ὁ Ἅγιος Μάρτυς Νέαρχος πυρὶ τελειοῦται.

#### Στίχοι

- Τοῦ πρὸς σέ, Σῶτερ, ἐμπύρου θεοῦ πόθου,
- Νέαρχος εἶπεν, οὐδὲ πῦρ με χωρίσει.

Τῆ αὐτῆ ἡμέρα, Μνήμη τοῦ Ἁγίου Ἀποστόλου Ναθαναήλ, ὃς ἐστὶ Σίμων ὁ Ζηλωτής, ἥτοι ἡ ἀνάμνησις τῆς πρὸς τὸν Χριστὸν αὐτοῦ γνωρίσεως.

#### Στίχοι

Τὸν Ναζαρητὸν γνοὺς Ναθαναήλ μέγαν, Τὴν Ναζαρέτ σίγησον ἄχρηστον λέγειν.

Ταις τῶν Ἁγίων σου πρεσβείαις, Χριστέ ὁ Θεός, ἐλέησον ἡμᾶς. Ἀμήν.

#### Ὡδὴ ζ' Ὁ Εἰρμὸς

«Τὸν ἐν καμίνῳ τοὺς Παῖδας, ἀφλέκτους τηρήσαντα, καὶ τὸ πῦρ κατασβέσαντα, ὑμνήσωμεν λέγοντες, Εὐλογητὸς εἶ κυριε, ὁ Θεὸς ὁ τῶν Πατέρων, εἰς πάντας τοὺς αἰῶνας».

Ὡς ἀψευδῆς Ἱεράρχης, θυσίαν ἀναίμακτον, προσήγαγες ἐν Πνεύματι, καὶ παθῶν νεκρότητι, θῦμα εὐῶδες Παμμάκαρ, σεαυτὸν τῷ Δεσπότη, προσήνεγκας ἐν πίστει.

Πῦρ ἡδονῶν ἐγκρατείας, ἰδρῶσι κατέσβεσας, ἀυχμὸν τε γῆς ἀνέστειλας, ὄμβρων ἐπικλύσεσι θαυματουργέ, ὡς Ἥλιος οὐρανοῦς κεκλεισμένους, εὐχαίς σου ὑπανοίγων.

Ἁγιασθεὶς ἀπὸ βρέφους, εὐχῆς γενναιότητι στερηοῦσας ἐποίησας, γαστέρας πολὺπαιδας, τυφλοὺς παρέσχες τὸ βλέπειν, καὶ χωλοὺς εὐδρομίαν, Θεόδωρε τρισμάκαρ.

#### Θεοτοκίον

Τὴν καλλονὴν Ἰακῶβ σε, Θεὸς ἐξελέξατο, καὶ ἐν σοὶ κατεσκηνώσε, καὶ σὲ διετήρησε, καὶ μετὰ τόκον Παρθένον, ὡσπερ ἦς πρὸ τοῦ τόκου, Παρθένε Θεοτόκε.

#### Ὡδὴ η' Ὁ Εἰρμὸς

«Γῆ καὶ πάντα τὰ ἐν αὐτῇ, καὶ θάλασσα, καὶ πᾶσαι αἱ πηγαί, οἱ οὐρανοὶ τῶν οὐρανῶν, φῶς καὶ σκότος, ψυχὸς καὶ καύσων, υἱοὶ τῶν ἀνθρώπων, ἱερεῖς εὐλογεῖτε τὸν Κύριον, καὶ ὑπερυψοῦτε, αὐτὸν εἰς τοὺς αἰῶνας».

Ἐπὶ πέτραν ὑπομονῆς, ἐρείσας σου τὰς βάσεις τῆς ψυχῆς, οὗ παρετράπησ προσβολαῖς ἐναντίας, οὐκ ἐσαλεύθης, ἐχθρῶν ἐπηρείαις, ἀλλὰ ὕψος πρὸς θεῖον ἀνέδραμες, ὑπὲρ τῶν πίστει τιμώντων σὲ πρεσβεύων.

Ῥεῖθρον πρόεισιν ἐκ σοροῦ, ἰάσεων τῆς σῆς θαυματουργέ, καὶ ἀποπλύνει μολυσμοὺς παθημάτων, καὶ σηπεδόνας δεινῶν ἐκκαθαίρει, καὶ πιστῶν καταρδεύει Θεόδωρε, πάντων τὰς καρδίας, τῶν πόθῳ σὲ τιμώντων.

Ὁ τῶν δώρων τῶν θεϊκῶν, ἐπόνυμος, καὶ μύστης τοῦ Χριστοῦ, τῶν Ἀσκητῶν ἢ καλλονή, Ἱερέων ὠραιότης, θαυμάτων ἢ βρῦσις, ἢ σεπτὴ μυροθήκη τοῦ Πνεύματος, νῦν ἀνευφημείσθω, Θεόδωρος ὁ μέγας.

#### Θεοτοκίον

Ἱεραὶ σεπτῶν Προφητῶν, κηρύττουσι φωναὶ συμβολικῶς, πύλην καὶ ὄρος καὶ σκηνὴν, καὶ ἀγίαν φωτὸς νεφέλην, ἐξ ἧς τοῖς ἐν σκότει καὶ σκιᾷ καθημένοις ἀνέτειλεν, Ἥλιος Παρθένε, Χριστὸς ὁ φωτοδότης.

#### Ὡδὴ θ' Ὁ Εἰρμὸς

«Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ, εἰς γενεὰν καὶ γενεὰν τοῖς φοβουμένοις αὐτόν».

Ὡς ὄρθρος, ὡς ἡμέρα διαυγῆς, ἢ σὴ ἐορτή, ἐπέφανε φωτίζουσα ἡμῶν, τὰς καρδίας τῶν πιστῶν ἀνευφημούντων, τοὺς σεπτοὺς πόνους σου Πάνσοφε.

Συνόμιλος, Ἀγγέλων, Ἀποστόλων καὶ Ἀθλητῶν, Ὁσίων καὶ Δικαίων γεγονῶς, Πάτερ καὶ Ἱεραρχῶν, ἐν οὐρανοῖς ὑπὲρ ἡμῶν, Χριστῷ πρεσβεύεις ἀεὶ.

Ἡθήκη τῶν ἀγίων σου, λειψάνων Πάτερ σοφέ, ὡς ἄλλη κολυμβήθρα Σιλωάμ, ἐγνωρίσθη τοῖς πιστοῖς, ἢ προσιόντες, τὰς ψυχὰς ἀγιαζόμεθα.

#### Θεοτοκίον

Φρικτὴ σου ἢ λοχεία, Θεοτόκε Μήτηρ Θεοῦ, διὸ σὲ μακαρίζομεν ἀεὶ, καὶ δοξάζομεν πιστῶς, αἱ γενεαὶ τῶν γενεῶν, εἰς τοὺς αἰῶνας. Ἀμήν.

**Καὶ ἡ λοιπὴ Ἀκολουθία, ὡς σύνηθες, ἢ Α' Ὡρα καὶ Ἀπόλυσις.**